

आलोक पब्लिक स्कूल में संपन्न हुई एक दिवसीय गणित कार्यशाला से ज्ञान सुसज्ज हुआ अध्यापक गण

गत शनिवार, दिनांक 20 जून को सायली स्थित आलाके पब्लिक स्कूल में गणित विषय के अध्यापक-अध्यापिकाओं के लिए एक विशेष कार्यशाला का आयोजन किया गया था। इस कार्यशाला में सिलवासा, वापी एवं आसपास के विद्यालयों के कुल मिलाकर 38 अध्यापक-अध्यापिकाओं ने प्रतिभागी बनकर अपने विषय से संबद्ध ज्ञान में अभिवृद्धि की। आक्सफोर्ड पब्लिकेशन द्वारा प्रयोजित इस कार्यशाला में एस. एन कंसागरा स्कूल, राजकोट के गणित-विज्ञान के विभागाध्यक्ष एवं गणितशास्त्र के विशेषज्ञ श्रीमान शेखर हार्डिकर ने गणित के अध्ययन अध्यापन को रोचक व प्रभावक बनाने के सारे गुर उपस्थित अध्यापक गण को सिखाए।